

Devi Vaibhava Ashcharya Ashtottara Sata Nama Stotram

asya śrī dēvīvaibhavāścharyāṣṭottaraśatadivyanāma stōtramahāmantrasya
ānandabhairava ṛṣih, anuṣṭup Chandaḥ, śrī ānandabhairavī śrīmahātripurasundarī¹
dēvatā, aim bījaṁ, hrīṁ śaktih, śrīṁ kīlakam, mama śrīānandabhairavī²
śrīmahātripurasundarī prasādasiddhyarthē japē viniyōgah ॥

dhyānam

kuṇkumapañkasamābhā-
-maṇkuśapāśēkṣukōdaṇḍaśarām ॥
pañkajamadhyaniṣaṇṇām
pañkēruhalōchanām parām vandē ॥

pañchāpūjā

lam pṛthivyātmikāyai gandham samarpayāmi ॥
ham ākāśātmikāyai puṣpaiḥ pūjayāmi ॥
yam vāyvātmikāyai dhūpamāghrāpayāmi ॥
ram agnyātmikāyai dīpam darśayāmi ॥
vam amṛtātmikāyai amṛtam mahānaivēdyam nivēdayāmi ॥
sam sarvātmikāyai sarvōpachārān samarpayāmi ॥

ōm aim hrīṁ śrīm ॥
paramānandalahaṁ parachaitanyadīpikā ॥
svayamprakāśakiraṇā nityavaibhavaśālinī ॥ 1 ॥

viśuddhakēvalākhaṇḍasatyakālātmarūpiṇī ॥
ādimadhyāntarahitā mahāmāyāvilāsinī ॥ 2 ॥

guṇatrayaparichChētrī sarvatattvaprakāśinī ॥
strīpum̄sabhāvarasikā jagatsargādilampaṭā ॥ 3 ॥

aśēsanāmarūpādibhēdachChēdaraviprabhā ॥
anādivāsanārūpā vāsanōdyatprapañchikā ॥ 4 ॥

prapañchōpaśamapraudhā charācharajaganmayī ॥
samastajagadādhārā sarvasañjīvanōtsukā ॥ 5 ॥

bhaktachētōmayānantasvārthavaibhavavibhramā ॥
sarvākarṣaṇavaśyādisarvakarmadhurandharā ॥ 6 ॥

vijñānaparamānandavidyā santānasiddhidā ॥
āyurārōgyasaubhāgyabalaśrīkīrtibhāgyadā ॥ 7 ॥

dhanadhānyamaṇīvastrabhūṣālēpanamālyadā ॥
gr̥hagrāmamahārājyasāmrājyasukhadāyinī ॥ 8 ॥

saptāṅgaśaktisampūrṇasārvabhaumaphalapradā ॥
brahmaviṣṇuśivēndrādipadaviśrāṇanakṣamā ॥ 9 ॥

bhuktimuktimahābhaktiviraktyadvitadāyinī ॥
nigrahānugrahādhyakṣā jñānanirdvaitadāyinī ॥ 10 ॥

parakāyapravēśādiyōgasiddhipradāyinī ॥
śiṣṭasañjīvanapraudhā duṣṭasamhārasiddhidā ॥ 11 ॥

līlāvinirmitānēkakōṭibrahmāṇḍamaṇḍalā ॥
ēkānēkātmikā nānārūpiṇyayardhāṅganēśvarī ॥ 12 ॥

śivaśaktimayī nityaśṛṅgāraikarasapriyā ॥
tuṣṭā puṣṭā'parichChinnā nityayauvanamōhinī ॥ 13 ॥

samastadēvatārūpā sarvadēvādhidēvatā ॥
dēvarṣipitṛsiddhādiyōginībhairavātmikā ॥ 14 ॥

nidhisiddhimāṇīmudrā śastrāstrāyudhabhāsurā ॥
Chatrachāmaravāditrapatākāvyajanāñchitā ॥ 15 ॥

hastyāśvarathapādātāmātyasēnāsusēvitā ॥
purōhitakulāchāryaguruśiṣyādisēvitā ॥ 16 ॥

sudhāsamudramadhyōdyatsuradrumanivāsinī ॥
maṇidvīpāntaraprōdyatkadambavanavāsinī ॥ 17 ॥

chintāmaṇigr̥hāntahṛṣṭhā maṇimaṇṭapamadhyagā ॥
ratnasimhāsanaprōdyachChivamañchādhiśāyinī ॥ 18 ॥

sadāśivamahāliṅgamūlasaṅghaṭayōnikā ॥
anyonyāliṅgasaṅghaṛṣaṇḍūsaṅkṣubdhamānasā ॥ 19 ॥

kalōdyadbindukālinyāturyanādaparamparā ॥
nādāntānandasandōhasvayaṁvyaktavachō'mṛtā ॥ 20 ॥

kāmarājamahātantrarahasyāchāradakṣiṇā ॥
makārapañchakōdbhūtaprauḍhāntōllāsasundarī ॥ 21 ॥

śrīchakrarājanilayā śrīvidyāmantravigraphā ॥
akhaṇḍasachchidānandaśivaśaktyaikyaruṇī ॥ 22 ॥

tripurā tripurēśānī mahātripurasundarī ॥
tripurāvāsarasikā tripurāśrīsvarūṇī ॥ 23 ॥

mahāpadmavanāntasthā śrīmattripuramālinī ॥
mahātripurasiddhāmbā śrīmahātripurāmbikā ॥ 24 ॥

navachakramādēvī mahātripurabhairavī ॥
śrīmātā lalitā bālā rājarājēśvarī śivā ॥ 25 ॥

utpattisthitisamhārakramachakranivāsinī ॥
ardhamērvātmachakrasthā sarvalōkamahēśvarī ॥ 26 ॥

valmīkapuramadhyasthā jambūvananivāsinī ॥
aruṇāchalaśṛṅgasthā vyāghrālayanivāsinī ॥ 27 ॥

śrīkālahastinilayā kāśīpuranivāsinī ॥
śrīmatkailāsanilayā dvādaśāntamahēśvarī ॥ 28 ॥

śrīśoḍāśāntamadhyasthā sarvavēdāntalakṣitā ॥
śrutismṛtipurāṇētihāsāgamakalēśvarī ॥ 29 ॥

bhūtabhautikatanmātradēvatāprāṇahṛṇmayī ॥
jīvēśvarabrahmarūpā śrīguṇāḍhyā guṇātmikā ॥ 30 ॥

avasthātrayanirmuktā vāgramōmāmahīmayī ॥
gāyatrībhuvanēśānīdurgākālyādirūṇī ॥ 31 ॥

matsyakūrmavarāhādinānārūpavilāsinī ॥
mahāyōgiśvarārādhyā mahāvīravarapradā ॥ 32 ॥

siddhēśvarakulārādhyā śrīmachcharanavaibhavā ॥ 33 ॥

punardhyānam

kuṇkumapañkasamābhā-
-maṇkuśapāśēkṣukōdaṇḍaśarām ॥
pañkajamadhyaniṣaṇṇām
pañkēruhalōchanām parām vandē ॥

iti śrīgarbhakulārṇavatantrē dēvī vaibhavāścharyāṣṭottaraśatanāma stōtram ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org